


पाठ ६

परमेश्वरले
तपाईंका
प्रार्थनाहरू
सुनुहुन्छ



परमेश्वरको बारेमा यो सिक्नुहोस्

परमेश्वरको अर्को नाम परमप्रभु हो।
कोही मानिसहरूले आफ्नै देवताहरू बनाउँछन्।
परमप्रभु मात्रै साँचो परमेश्वर हुनुहुन्छ।
तपाईंले परमेश्वरसँग प्रार्थना गरेको उहाँ चाहनुहुन्छ।

यसलाई बाइबलबाट चर्को स्वरमा
पाँचपल्ट पढ्नुहोस्।



परमप्रभु हाम्रा परमेश्वर एउटै हुनुहुन्छ।
तिमीहरूले परमप्रभु आफ्ना
परमेश्वरलाई आफ्नो सम्पूर्ण मनले,
आफ्नो सम्पूर्ण प्राणले र आफ्नो
सम्पूर्ण शक्तिले प्रेम गर।

व्यवस्था ६:४, ५

के तपाईं यो गर्न सक्नुहुन्छ?

ठीक उत्तरको मुनि धर्को तान्नुहोस्।

१. तपाईंले कससँग प्रार्थना गरेको परमेश्वर चाहनुहुन्छ?

क. मानिसहरूले बनाएका देवताहरू ख. परमप्रभु परमेश्वर

२. परमेश्वरप्रति तपाईंको कस्तो स्वभाव हुनुपर्छ?

क. उहाँलाई प्रेम गर्नु ख. उहाँसँग डराउनु ग. उहाँलाई बिसन्नु

३. परमेश्वरको अर्को नाम के हो?

क. स्त्री ख. परमप्रभु ग. नजानिएको व्यक्ति घ. मुख्य

कोही मानिसहरूले आफ्नै देवताहरू बनाउँछन्।

• देखि • सम्मका सबै शब्दहरूका मुनि धर्को तान्नुहोस्।



जल प्रलयपछि

नूहका छोराहरूका

छोरा छोरीहरू, नाती नातिनीहरू, पनाती पनातिनीहरू जन्मे।

फेरि संसारमा धेरै मानिसहरू बढे।

नूह र उनका छोराहरूले मानिसहरूलाई परमेश्वरको बारेमा बताए।

• तर नूहले जस्तै अरू मानिसहरूले परमेश्वरलाई प्रेम गरेनन्। •

• तिनीहरू सबैले आफूले मनलागेको जस्तो गर्न चाहन्थे। •

तिनीहरूले आफ्ना आमा बाबुका कुरा सुनेनन्

र परमेश्वरका कुरा पनि सुनेनन्।



निमरोद भन्ने मानिसले आफैलाई राजा बनायो।
मानिसहरूले परमेश्वरको होइन तर उसको
आज्ञा पालन गरेको ऊ चाहन्थ्यो।

- निमरोदले मानिसहरूलाई परमेश्वरबाट टाढा लग्यो। •
- तिनीहरूले चन्द्र, सूर्य र आफ्नै देवताहरूसँगै प्रार्थना गर्न थाले। •

मानिसहरूले शहर र अग्लो धरहरा बनाउनको लागि ईटाहरू बनाउन थाले।



परमेश्वरले मानिसहरूले गर्नुभएको काम देख्नुभयो।
तिनीहरूले भूल गर्दैछन् भन्ने कुरा उहाँलाई थाह थियो।

- केही समयसम्म परमेश्वरले तिनीहरूलाई इच्छा लागेको काम गर्न दिनुभयो। •



- त्यसपछि परमेश्वरले तिनीहरूलाई रोक्नुभयो। •
- परमेश्वरले अर्को जल प्रलय पठाउनुभएन। परमेश्वरले मानिसहरूलाई विभिन्न भाषामा बोल्न लगाउनुभयो।

मानिसहरूले एउटै भाषा बोल्नसकेनन्। तिनीहरूले एक अर्काले भनेको कुरा बुझेनन्। तिनीहरूले एकैसाथ काम गर्नसकेनन्। यसैले तिनीहरूले धरहरा बनाउन पनि बन्द गरे। तिनीहरूले त्यो ठाउँलाई बाबेल भने। बाबेलको अर्थ गोलमाल हो।

मानिसहरूले निमरोद र बाबेल छोडे। तिनीहरू जताततै छरिए। परिवार परिवारहरू मिलेर विभिन्न ठाउँमा बस्न थाले। तिनीहरूले आ-आफ्नै शहरहरू बनाए।

• तिनीहरूले एक साँचो परमेश्वरको बारेमा बिर्सिं। •



• ठाउँ ठाउँमा छरिएर रहेका मानिसहरूले आ-आफ्नै देवताहरू बनाए। •
तिनीहरूले ठूला देवताहरू र साना देवताहरू, काठ र ढुङ्गाका देवताहरू, चाँदी र सुनका देवताहरू बनाए।

• तिनीहरूले आफूले बनाएका देवताहरूसँग प्रार्थना गर्न थाले। •

परमप्रभु मात्रै साँचो परमेश्वर हुनुहुन्छ

मानिसहरूले बनाएका देवताहरूले सुन्न सक्तैनन्।
तिनीहरूले बनाएका देवताहरूले बोल्न सक्तैनन्।
तिनीहरूले देख्न सक्तैनन्। साँचो परमेश्वरले गरेजस्तै तिनीहरूले मानिसहरूलाई प्रेम गर्न सक्तैनन्।
तिनीहरू साँचो परमेश्वर थिएनन्।

• परमप्रभु मात्रै साँचो परमेश्वर हुनुहुन्छ। •

उहाँले सुनुहुन्छ, बोल्नुहुन्छ

र देख्नुहुन्छ।

मानिसहरूले साँचो

परमेश्वरलाई बिसें।

तर परमेश्वरले

तिनीहरूलाई बिर्सनुभएन।

परमेश्वरले तिनीहरूलाई प्रेम

गरिनैरहनुभयो र तिनीहरूलाई

सहायता गर्न चाहनुहुन्थ्यो।



परमेश्वरले तपाईंका प्रार्थनाहरू सुनुहुन्छ

एक साँचो परमेश्वरलाई तपाईंले आँखाले देख्न सक्नुहुन्न।

तर उहाँ तपाईंसँगै हुनुहुन्छ।

जब तपाईं साँचो परमेश्वरसँग कुरा गर्नुहुन्छ, उहाँले तपाईंको

आवाज सुनुहुन्छ।

तपाईं परमेश्वरसँग बोलेको उहाँ चाहनुहुन्छ।

परमेश्वरले तपाईंलाई प्रेम गर्नुहुन्छ र तपाईंलाई

सहायता गर्न चाहनुहुन्छ।

तपाईंलाई खाँचो परेको कुरा परमेश्वरसँग माग्नुहोस्।

• परमेश्वरले तपाईंका प्रार्थनाहरू सुन्नुहुन्छ र उत्तर दिनुहुन्छ। •

यो प्रार्थना सिक्नुहोस्।

प्यारो प्रभु तपाईंले मलाई
देख्नुहुन्छ, सुन्नुहुन्छ र प्रेम
गर्नुहुन्छ। तपाईं मात्रै साँचो
परमेश्वर हुनुहुन्छ। तपाईं सधैं
नजीक हुनुहुन्छ। म देवताहरूसँग
होइन, तर तपाईंसँग प्रार्थना
गर्छु, हे प्रभु। ती देवताहरूले
मलाई प्रेम गर्न, देख्न र सुन्न
सक्तैनन्। हे प्रभु मेरो प्रार्थना
सुन्नुहोस्।



आमिन।

प्रश्नका उत्तरहरू

१. परमप्रभु परमेश्वर २. उहाँलाई प्रेम गर्नु ३. परमप्रभु